



Tungt hjá Restorffs

Raksturin hjá P/F Restorff's Bryggjari hevur gingið striltið seinnu árin. Eftir nøkur ár við smærri undirskotum, var hallið í fjør 3.803 tkr. Í ársfrágreiðingini sigur leiðslan, at hetta einamest kemst av minkandi framleiðslu. Bæði tí sölun av øli hevur verið minkandi, eins og felagið í fjør seldi sodavatnsframleiðsluna til P/F Føroya Bjór. Takkað verið eini uppskriving av virkisbygninginum, er eginognin framvegis positiv, men skal tað standa við, er neyðugt at fáa avlop í fyrítøkuna. Eitt mál, sum leiðslan ætlar at røkka við at nútímansgera framleiðsluna og við at styrkja um kapitalgrundarlagið undir fyrítøkuni.

Fleiri hava hálvan frídag

Í morgin er minningardagur teirra sjólátu, og hjá nøkrum feløgum er talan tá um hálvan frídag. Vinnuhúsið upplýsir á netinum, at limir hjá Føroya Arbeðarafelag og Klaksvíkar Arbeðsmanna/kvinnufelag verða lønt eftir yvirtíðarsatsum, um arbeitt verður eftir klokkan 12 hendan dagin.

Bora Williambrunnin um góð

Oljuleitingin á føroyska landgrunninum liggur nú í hondunum á nøkrum av heimsins størstu oljufeløgum, BP og Shell umframt tí amerikanska felagnum Anadarko. Um góðar 8 mánaðir setir hetta samtakið av tungvektarum og við BP sum fyristøðufelag borin í Williamleiðina, einar 150 kilometrar úr Føroyum. Borað verður djúpri enn 4 kilometrar

WILLIAMBRUNNURIN

Jan Müller
jan@sosialurin.fo

Nú fimta oljuboringin á føroyska landgrunninum heldur ikki gav eitt nøktandi úrslit verða øll eygu nú vend móti Williamleiðini nakað syðri á landgrunninum enn Brugdan, sum júst er borað og sum var turr. Tað er BP, sum er fyristøðufelag fyri hesi boring á loyvi 007. Hini feløgin, sum eru við, eru Shell og Anadarko. Verkætlanarliðið hjá BP hittist fyri fyrstu ferð í Aberdeen nú um dagarnar. Við úr Føroyum var Hjarnar Djurhuus, føroyski umboðsmaðurin hjá bretska oljuranum. Her er talan um tann næsta brunnin, sum BP borar við Føroyar. Fyrstu ferð gekst ikki sum ætlað, tá borað varð í sokallaða "Gullhorninum" í ein landssýning úr Føroyum. Brunnurin hjá BP, Svínay var eins og hinir triggir brunnarnir í hesum økinum eitt vónbrot, tó at ein virkin kolvetnisskipan varð staðfest. Tað var í sjálvum sær av stórum týðningi fyri víðari kanningar og leiting á landgrunninum.

Virkið á Atlantsmóti

BP, sum leingi hevur arbeitt saman við einum øðrum av heimsins størstu oljufeløg



Hjarnar Djurhuus, føroyski umboðsmaðurin hjá BP saman við Tim Goodwin, sum saman við øðrum fer at standa á odda fyri boringini næsta ár

Mynd Jan Müller

um, Shell, er tað oljufelagið, sum í dag er mest virkið á Atlantsmótinum vestan fyri Hetland, tá talan er um framleiðslu av olju og gassi. Felagið legði eisini harðast út, tá fyrsta útbjóðing lat upp her hjá okkum og beyð sær til at bora ikki færri enn triggjar brunnar. Tað skuldi so vísa seg eftir ta fyrstu boringina, at BP metti ikki, at har var nakað at fara eftir í "Gullhorninum". Tí fór BP undir samráðingar við føroyskar oljuyndugleikar um at flyta síni boriforpliktisli longur inn á landgrunnin, inn á tað nógv umrødda basaltið. Samráðingar vórðu so eisini við amerikanska oljufelagið Anadarko, sum umsitur loyvið 007 og hevur gjørt rættiliga umfatandi kanningar har. Endin varð, at BP, Shell og Anadarko gjørdur eina avtalu sínámillum og við føroyskar myndugleikar

um at leggja teir báðar brunnarnar, sum vóru eftir at bora frá 1. útbjóðing, saman og bora ein brunn á landgrunnsbasaltinum. Eina nøkumlunda eins avtalu gjørdur Statoil og Amerda Hess samtøk sínámillum og við myndugleikarnar, og tað var Brugdan, sum júst er liðug borað.

Startskot

Hjarnar Djurhuus, sum hevur verið umboðsmaður hjá BP øll hesi árin felagið hevur verið virkið í Føroyum, sigur, at fundurin hann júst er heimafturkomin av í Aberdeen varð eitt slag av startskotið til komandi boringina. Tey umleið 16 fólkin í verkætlanarbólkinum vóru saman í tveir dagar og settu út í kortið stóru og spennandi boriverkætlanina, sum hevur fingið heitið William.

BP hevur gjørt av at bora á landgrunninum í 3. ársfjórðingi í 2007, á 007 loyvinum. Hetta skuldi so merkt í teoriini, at til ber at seta borin í William 1. juli ella um umleið 8 mánaðir. BP ynskir tó ikki at áseta nakran ávisan dag men heldur seg til 3. ársfjórðing. Tað er jú ikki óvanligt, at seinking er í, tá talan er um at fáa pall á borileiðina. Avtala er annars gjørd um at leiga boripallin "Transocean Rather", sum eftir øllum at døma verður ein týðandi aktørur, spælari á Atlantsmótinum bæði í ár og næsta ár. Tað er nevnliga so, at júst hesin pallurin í lötuni borar triggjar metingar- og avmarkingarbrunnar (appraisal) á Rosebankkelduni skamt frá føroyska markinum. Boritíðin er mett til at vara heilt til várs, tað veldst so sjálvandi um, hvussu gongst. Borurin

varð settur í Rosebank í farnu viku, og tað er so nakað seinkað í mun til upprunaligu ætlanina.

Rosebank og vit

Men hvussu og ikki, so fer ljóskastarin at verða settur á júst henda boripallin komandi árið. Tað verður hann og hansara fólk, sum nú standa til at skulu finna fyrstu føroysku oljuna og samtíðis finna svarið, um Rosebank veruliga er eitt risastórt oljufund, sum hildið verður. Og verður Rosebank væleydnað, so fer tað alt fyri eitt at fáa lív í tann partin av føroyska landgrunninum, sum liggur upp at Rosebank, føroysku megin markið. Har hava somu feløg, sum hava funnið Rosebank, Chevron, Statoil, Dong og OMV, loyvi at bora, og tað er sera sannlíkt, at tey fara at bora her í 2008

ella 2009, verður Rosebank positivt, sum nógv halda.

Tað er mitt í øllum hesum spennandi útviklinginum, at BP liðið nú setir út í kortið. Komandi tíðina fara fleiri av serfrøðingunum hjá felagnum at flyta inn á skrivstovuna hjá felagnum Yviri við Strond, har tað hevur verið rættiliga friðarligt nú í fleiri ár. Hesi fólkinu skulu til at prátta við føroyskar myndugleikar, stovnar og fyrítøkur av ymsum slag, nú tað eru so mong viðurskifti, sum skulu koma uppá pláss undan eini so stórari boriverkætlan. BP hevur annars longu gjørt av at brúka útgerðarhavnina í Runavík.

Meira enn 4000 metrar

Vit spurdu Hjarnar Djurhuus, hvussu er við dýpi og longd av boring. Hann